



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ ២៤៤ អនកម

សេចក្តីសម្រេច

ស្តីពី

ការប្រគល់សិទ្ធិចុះហត្ថលេខានៅក្នុង

គណៈកម្មាធិការប្រតិបត្តិ នៃក្រុមប្រឹក្សាអភិវឌ្ឍន៍កម្ពុជា

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី ១៣ ខែ កក្កដា ឆ្នាំ ២០០៤ ដែលប្រកាសអោយប្រើរដ្ឋធម្មនុញ្ញបន្ថែម សំដៅធានានូវដំណើរការប្រក្រតីនៃស្ថាប័នជាតិ
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលកម្ពុជា នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ ០៣/នស/៩៤ ចុះថ្ងៃទី០៥ ខែសីហា ឆ្នាំ១៩៩៤ ដែលប្រកាសអោយប្រើច្បាប់ស្តីពីវិនិយោគនៃព្រះរាជាណាចក្រកម្ពុជា និងព្រះរាជក្រមលេខ នស/រកម/០៣០៣/០០៩ ចុះថ្ងៃទី ២៤ ខែ មីនា ឆ្នាំ ២០០៣ ដែលប្រកាសអោយប្រើច្បាប់ ស្តីពីវិនិយោគនៃច្បាប់ វិនិយោគនៃព្រះរាជាណាចក្រកម្ពុជា
- បានឃើញអនុក្រឹត្យលេខ ១១១ អនក្រ.បក ចុះថ្ងៃទី ២៧ ខែ កញ្ញា ឆ្នាំ ២០០៥ ស្តីពីការអនុវត្តន៍ ច្បាប់ស្តីពីវិនិយោគនៃច្បាប់ស្តីពីវិនិយោគ នៃព្រះរាជាណាចក្រកម្ពុជា
- បានឃើញអនុក្រឹត្យលេខ ១៧ អនក្រ.បក ចុះថ្ងៃទី ១១ ខែ មីនា ឆ្នាំ ១៩៩៨ ស្តីពីការបង្កើតប្រព័ន្ធជាតិសំរាប់គ្រប់គ្រងវិនិយោគសាធារណៈ
- បានឃើញអនុក្រឹត្យលេខ ១៤៩ អនក្រ.បក ចុះថ្ងៃទី ០៣ ខែ តុលា ឆ្នាំ ២០០៨ ស្តីពីការរៀបចំ និងការប្រព្រឹត្តិទៅនៃក្រុមប្រឹក្សាអភិវឌ្ឍន៍កម្ពុជា
- យោងតាមតម្រូវការចាំបាច់នៃការងាររបស់ក្រុមប្រឹក្សាអភិវឌ្ឍន៍កម្ពុជា

សំណួរ ១

ប្រការ ១ : ប្រគល់សិទ្ធិចុះហត្ថលេខា នៅក្នុងគណៈកម្មាធិការប្រតិបត្តិ នៃក្រុមប្រឹក្សាអភិវឌ្ឍន៍កម្ពុជា មានដូចតទៅ :

ក. ឯកឧត្តម គាត ឈន់ អនុប្រធានទី១ : មានសិទ្ធិចុះហត្ថលេខាលើលិខិតទាំងឡាយ ដែលមានកំរិត នយោបាយ និងលិខិត ឬឯកសារ ដូចមានខាងក្រោម :

- លិខិតសុំយោបល់សំរេចពីប្រធានក្រុមប្រឹក្សាអភិវឌ្ឍន៍កម្ពុជា ឬពីរាជរដ្ឋាភិបាល
- លិខិតទំនាក់ទំនងជាមួយប្រធាន ឬតំណាងជាន់ខ្ពស់នៃស្ថាប័នហិរញ្ញប្បទានសហប្រតិបត្តិការ
- ប្រកាសតែងតាំងតួនាទីរបស់មន្ត្រីរាជការ ក្រុមប្រឹក្សាអភិវឌ្ឍន៍កម្ពុជា ពីថ្នាក់អនុប្រធាននាយកដ្ឋានចុះក្រោម
- លិខិតទំនាក់ទំនងជាមួយប្រធានស្ថាប័នរដ្ឋ និងអភិបាលខេត្ត-ក្រុង ពាក់ព័ន្ធការងារគណៈកម្មាធិការ នីតិសម្បទា និងអភិវឌ្ឍន៍

ខ. ឯកឧត្តម ចម ប្រសិទ្ធ អនុប្រធានទី២ : មានសិទ្ធិចុះហត្ថលេខាលើលិខិត ឬឯកសារដូចខាងក្រោម :

- លិខិតសុំយោបល់សំរេចពីប្រធានក្រុមប្រឹក្សាអភិវឌ្ឍន៍កម្ពុជា ឬពីរាជរដ្ឋាភិបាល ក្នុងការលើក និងស្នើ គោលនយោបាយយុទ្ធសាស្ត្រតាមវិស័យកម្ម ឧស្សាហកម្ម និងវិនិយោគឯកជន
- លិខិតជូនប្រធានក្រុមប្រឹក្សាអភិវឌ្ឍន៍កម្ពុជា សុំពិនិត្យ និងសំរេចលើគំរោងវិនិយោគឯកជន
- លិខិតទំនាក់ទំនងជាមួយប្រធានស្ថាប័នរដ្ឋ និងអភិបាលខេត្ត-ក្រុង ពាក់ព័ន្ធការងារគោលនយោបាយ យុទ្ធសាស្ត្រតាមវិស័យកម្ម ឧស្សាហកម្ម និងវិនិយោគឯកជន
- លិខិតទំនាក់ទំនងជាមួយប្រធាន ឬតំណាងជាន់ខ្ពស់ក្នុងក្របខ័ណ្ឌអាស៊ាន

គ. ឯកឧត្តម ស៊ុន ចាន់ថុល អនុប្រធាន : មានសិទ្ធិចុះហត្ថលេខាលើលិខិត ឬឯកសារ ដូចខាងក្រោម :

- លិខិតសុំយោបល់សំរេចពីប្រធានក្រុមប្រឹក្សាអភិវឌ្ឍន៍កម្ពុជា ឬពីរាជរដ្ឋាភិបាល ពាក់ព័ន្ធទៅនឹង កិច្ចការប្រចាំការ ក្នុងវិស័យវិនិយោគឯកជន
- លិខិតទំនាក់ទំនងជាមួយប្រធានស្ថាប័នរដ្ឋ និងអភិបាលខេត្ត-ក្រុង ពាក់ព័ន្ធការងារប្រចាំរបស់ គណៈ កម្មាធិការវិនិយោគកម្ពុជា
- លិខិតអញ្ជើញប្រធានស្ថាប័នរាជរដ្ឋាភិបាល និងអភិបាលខេត្ត-ក្រុង សំរាប់ចូលរួមប្រជុំច្រកចេញ-ចូលតែមួយ
- លិខិតទំនាក់ទំនងជាមួយប្រធានស្ថាប័នរដ្ឋ និងអភិបាលខេត្ត-ក្រុង ពាក់ព័ន្ធទៅនឹងកិច្ចការផ្សព្វផ្សាយ និងទំនាក់ទំនងសាធារណៈ ក្នុងក្របខ័ណ្ឌវិនិយោគឯកជន

ឃ. ឯកឧត្តម គង់ វិបុល អនុប្រធាន : មានសិទ្ធិចុះហត្ថលេខាលើលិខិត ឬឯកសារ ដូចខាងក្រោម :

- លិខិតទំនាក់ទំនងជាមួយប្រធានស្ថាប័នរដ្ឋ និងអភិបាលខេត្ត-ក្រុង ពាក់ព័ន្ធទៅនឹងកិច្ចការវិនិយោគឯកជន ក្នុងក្របខ័ណ្ឌនៃការលើកទឹកចិត្ត
- លិខិតជូនដំណឹង ឬរាល់ការសំរេច ចំពោះសំណើសុំគោលការណ៍វិនិយោគរបស់ក្រុមហ៊ុនឯកជនបន្ទាប់ពី មានការសំរេចរបស់ប្រធានក្រុមប្រឹក្សាអភិវឌ្ឍន៍កម្ពុជា លើរបាយការណ៍អង្គប្រជុំច្រកចេញ-ចូលតែមួយ

- លិខិតអនុញ្ញាតរាល់ការលើកទឹកចិត្ត ក្នុងក្របខ័ណ្ឌនៃការអនុវត្តន៍ច្បាប់វិនិយោគ ច្បាប់ស្តីពីគយ ច្បាប់ស្តីពីសារពើពន្ធ និងលិខិតបទដ្ឋានពាក់ព័ន្ធ
- លិខិតអនុញ្ញាតិអោយនាំចូលនូវគ្រឿងចក្រ សំភារៈ ឧបករណ៍ បរិក្ខារ វត្ថុធាតុដើម ក្នុងក្របខ័ណ្ឌវិនិយោគឯកជន និង គណៈកម្មាធិការនីតិសម្បទា និងអភិវឌ្ឍន៍ និងលិខិតពន្យាសូតលភាព នៃការអនុញ្ញាតិអោយនាំចូល

ប្រការ ២ : អត្ថលេខាធិការក្រុមប្រឹក្សាអភិវឌ្ឍន៍កម្ពុជា មានសិទ្ធិចុះហត្ថលេខាលើលិខិត និងឯកសារដូចមានខាងក្រោម :

- លិខិតឯកប្រាក់កក់ពីធនាគារជាតិរបស់បណ្តាក្រុមហ៊ុនវិនិយោគ
- អាជ្ញាប័ណ្ណវិនិយោគ
- លិខិតដែលទាក់ទងនឹងកិច្ចការសំរាប់សំរួលផ្ទៃក្នុង និងកិច្ចការរដ្ឋបាលរបស់ក្រុមប្រឹក្សាអភិវឌ្ឍន៍កម្ពុជា
- លិខិតចាត់តាំងមន្ត្រីចូលរួមសិក្ខាសាលា ឬប្រជុំផ្សេងៗ
- លិខិតដែលទាក់ទងនឹងកិច្ចការពាក់ព័ន្ធការគ្រប់គ្រងថវិការបស់ ក្រុមប្រឹក្សាអភិវឌ្ឍន៍កម្ពុជា
- លិខិតដែលទាក់ទងនឹងការគ្រប់គ្រងវិមានរដ្ឋាភិបាល និងបរិវេណនៃវិមាន
- លិខិតដែលទាក់ទងនឹងកិច្ចការបច្ចេកទេស នៅក្នុងទំនាក់ទំនងរវាង ក្រុមប្រឹក្សាអភិវឌ្ឍន៍កម្ពុជា និងបណ្តាក្រសួង-ស្ថាប័ន ផ្សេងៗ នៃរាជរដ្ឋាភិបាលតំណាងរបស់អ្នកផ្តល់ជំនួយ និងវិនិយោគនានា

ប្រការ ៣ : អត្ថលេខាធិការគណៈកម្មាធិការនីតិសម្បទា និងអភិវឌ្ឍន៍ មានសិទ្ធិចុះហត្ថលេខាលើលិខិតដូចមានខាងក្រោម :

- លិខិតដែលទាក់ទងនឹងកិច្ចការសំរាប់សំរួលផ្ទៃក្នុង និងកិច្ចការរបស់ គណៈកម្មាធិការនីតិសម្បទា និងអភិវឌ្ឍន៍
- លិខិតដែលទាក់ទងនឹងកិច្ចការបច្ចេកទេស នៅក្នុងទំនាក់ទំនងរវាង គណៈកម្មាធិការនីតិសម្បទា និងអភិវឌ្ឍន៍ និងសមភាគីនានា នៅតាមបណ្តាក្រសួង-ស្ថាប័នផ្សេងៗ នៃរាជរដ្ឋាភិបាល
- លិខិតដែលទាក់ទងនឹងកិច្ចការបច្ចេកទេស នៅក្នុងទំនាក់ទំនង គណៈកម្មាធិការនីតិសម្បទា និង អភិវឌ្ឍន៍ និងតំណាងអ្នកផ្តល់ជំនួយ

ប្រការ ៤ : អត្ថលេខាធិការគណៈកម្មាធិការវិនិយោគកម្ពុជាមានសិទ្ធិចុះហត្ថលេខាលើលិខិតដូចមានខាងក្រោម :

- លិខិតដែលទាក់ទងនឹងកិច្ចការសំរាប់សំរួលផ្ទៃក្នុង និងកិច្ចការរដ្ឋបាលរបស់ គណៈកម្មាធិការវិនិយោគកម្ពុជា
- លិខិតដែលទាក់ទងនឹងកិច្ចការបច្ចេកទេសនៅក្នុងទំនាក់ទំនងរវាង គណៈកម្មាធិការវិនិយោគកម្ពុជា និងសមភាគីនានា នៅតាមបណ្តាក្រសួង-ស្ថាប័នផ្សេងៗ នៃរាជរដ្ឋាភិបាល
- លិខិតដែលទាក់ទងនឹងកិច្ចការបច្ចេកទេស នៅក្នុងទំនាក់ទំនងរវាង គណៈកម្មាធិការវិនិយោគកម្ពុជា និងមន្ត្រីនៃស្ថានតំណាងបរទេសនានា នៅក្នុងព្រះរាជាណាចក្រកម្ពុជា

- លិខិតដែលទាក់ទងនឹងកិច្ចការបច្ចេកទេស នៅក្នុងទំនាក់ទំនងរវាង គណៈកម្មាធិការវិនិយោគកម្ពុជា និងតំណាងក្រុមហ៊ុនវិនិយោគនានា
- លិខិតស្នើសុំ និងស្នើបន្តទិដ្ឋាការជូនវិនិយោគិន និងបុគ្គលិកបច្ចេកទេសនានា ដែលមកធ្វើការវិនិយោគ និងមកបំពេញការងារនៅក្នុងព្រះរាជាណាចក្រកម្ពុជា ស្របតាមការអនុញ្ញាតិ នៃក្រុមប្រឹក្សាអភិវឌ្ឍន៍កម្ពុជា ដើម្បីបញ្ជូនទៅក្រសួងមហាផ្ទៃពិនិត្យ និងសម្រេច
- លិខិតជូនដំណឹង ឬរាល់ការសម្រេចរបស់អង្គប្រធានទី២ ដែលជាការឆ្លើយតបចំពោះសំណើរបស់ក្រុមហ៊ុនវិនិយោគផ្ទាល់ (ក្នុងចំណុច ១៥ មាត្រា ២៥ នៃអនុក្រឹត្យលេខ ១៤៩ អនក្រ.បក ចុះថ្ងៃទី ០៣ ខែ តុលា ឆ្នាំ ២០០៨)

ប្រការ ៥ : ក្នុងករណីថ្នាក់ដឹកនាំណាម្នាក់អវត្តមាន ការទទួលខុសត្រូវជំនួសត្រូវបានផ្ទេរជូនថ្នាក់ដឹកនាំបន្តបន្ទាប់ ស្របតាមឋានានុក្រម និងស្របតាមភារកិច្ចទទួលខុសត្រូវរៀងៗខ្លួន ។

ប្រការ ៦ : បញ្ញត្តិទាំងឡាយណា ដែលផ្ទុយពីប្រកាសនេះ ត្រូវទុកជានិរាករណ៍ ។

ប្រការ ៧ : ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាអនុប្រធានទី១ ក្រុមប្រឹក្សាអភិវឌ្ឍន៍កម្ពុជា ទេសរដ្ឋមន្ត្រីរដ្ឋមន្ត្រីក្រសួងពាណិជ្ជកម្ម និងជាអនុប្រធានទី២ ក្រុមប្រឹក្សាអភិវឌ្ឍន៍កម្ពុជា ទេសរដ្ឋមន្ត្រីទទួលបន្ទុកបេសកកម្មពិសេស និងជាអនុប្រធានក្រុមប្រឹក្សាអភិវឌ្ឍន៍កម្ពុជា រដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ និងជាអនុប្រធានក្រុមប្រឹក្សាអភិវឌ្ឍន៍កម្ពុជា អគ្គលេខាធិការក្រុមប្រឹក្សាអភិវឌ្ឍន៍កម្ពុជា អគ្គលេខាធិការគណៈកម្មាធិការនីតិសម្បទានិកអភិវឌ្ឍន៍ អគ្គលេខាធិការគណៈកម្មាធិការវិនិយោគកម្ពុជា និងគ្រប់នាយកដ្ឋាន គ្រប់ផ្នែកចំណុះក្រុមប្រឹក្សាអភិវឌ្ឍន៍កម្ពុជា ត្រូវអនុវត្តសេចក្តីសម្រេចនេះ អោយមានប្រសិទ្ធភាព ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ៣០ ខែ តុលា ឆ្នាំ ២០០៨



សម្តេចអគ្គមហាសេនាបតីតេជោ ហ៊ុន សែន

ចំណុច :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោ
- ហ៊ុន សែន នាយករដ្ឋមន្ត្រី
- គ្រប់ក្រសួង-ស្ថាប័នរាជរដ្ឋាភិបាល
- ប្រការ ៧ ដើម្បីអនុវត្ត
- ឯកសារ-កាលប្បវត្តិ